



मुख्यमंत्री भजनलाल शर्मा ने रविवार को राजस्थान इंटरनेशनल सेंटर में आयोजित 19 वें राज्य स्तरीय सांख्यिकी दिवस समारोह में राज्य में सांख्यिकी के क्षेत्र में उत्कृष्ट कार्यों के लिए 16 अधिकारियों-कर्मचारियों को राज्य स्तरीय 'प्रोफेसर पीसी महालनोबिस सांख्यिकी पुरस्कार' से सम्मानित।

‘सांख्यिकी के माध्यम से जनता की अपेक्षाओं-आकांक्षाओं की पूर्ति संभव’

मुख्यमंत्री भजनलाल ने सांख्यिकी दिवस समारोह में प्रो. प्रशांत चंद्र महालनोबिस को स्मरण किया

जयपुर, 29 जून। मुख्यमंत्री भजनलाल शर्मा ने कहा कि सांख्यिकी वो क्षेत्र है जिसके माध्यम से सरकार जनता की अपेक्षाओं-आकांक्षाओं की पूर्ति कर सकती है। जब आंकड़े सटीक होते हैं, तभी हम निर्धारित लक्ष्यों की दिशा में प्रगति का निष्पक्ष मूल्यांकन कर सकते हैं और सुधार के लिए समय रहते कदम उठा सकते हैं। शर्मा रविवार को राजस्थान इंटरनेशनल सेंटर में प्रोफेसर प्रशांत चंद्र महालनोबिस की जयंती के अवसर पर आयोजित 19वें राज्य स्तरीय सांख्यिकी दिवस समारोह को संबोधित कर रहे थे। उन्होंने श्री महालनोबिस का स्मरण करते हुए कहा कि वे भारतीय सांख्यिकी प्रणाली के मुख्य शिल्पी और सांख्यिकी विज्ञान के जनक थे। देश में सांख्यिकी प्रणाली को सुदृढ़ करने और नीति निर्माण को

- मुख्यमंत्री ने कहा कि देश की सांख्यिकी प्रणाली को सुदृढ़ करने व नीति निर्माण को वैज्ञानिक तथ्यों एवं आंकड़ों पर आधारित करने में प्रो. महालनोबिस का योगदान हमेशा याद रहेगा।

वैज्ञानिक तथ्यों एवं आंकड़ों पर आधारित बनाने का उनका योगदान हमेशा याद रहेगा। मुख्यमंत्री ने कहा कि इस वर्ष 19वां सांख्यिकी दिवस, 'नेशनल सैपल सर्वे के 75 साल' थीम पर मनाया जा रहा है जिसके निष्कर्षों एवं तथ्यों ने देश में नीतियों एवं कार्यक्रमों के निर्माण में महत्वपूर्ण भूमिका अदा की है। शर्मा ने कहा कि प्रधानमंत्री जी का मानना है कि डेटा आज केवल सूचनात्मक संसाधन नहीं, बल्कि एक रणनीतिक संपदा है। उन्होंने कहा कि

ब्लॉक सांख्यिकी कार्यालयों एवं 8 नए जिलों में सांख्यिकी कार्यालयों की स्थापना करने के साथ ही, सांख्यिकी कार्यालयों में आवश्यक संसाधन उपलब्ध कराए जाने के प्रावधान भी किए हैं।

इस अवसर पर मुख्यमंत्री ने 'स्टैटिस्टिकल इयरबुक 2025' और 'राजस्थान एसडीजी स्टेटस रिपोर्ट 2025' का विमोचन और 'एसडीजी वेबसाइट 2.0' का शुभारंभ किया। साथ ही, उन्होंने राज्य में सांख्यिकी के क्षेत्र में उत्कृष्ट कार्यों के लिए जयपुर जिला कलक्टर जितेन्द्र सोनी सहित 16 अधिकारियों-कर्मचारियों को राज्य स्तरीय 'प्रोफेसर पीसी महालनोबिस सांख्यिकी पुरस्कार' से सम्मानित किया। इस अवसर पर सांख्यिकी विभाग के अधिकारी-कर्मचारी उपस्थित रहें।

पाकिस्तान में आत्मघाती हमले में भारत का हाथ नहीं

नई दिल्ली, 29 जून। पाकिस्तान में शनिवार को एक आत्मघाती बम विस्फोट में 13 सैनिकों की मौत हो गई। पाकिस्तान ने इसके लिए भारत को जिम्मेदार ठहराया है, जिसका भारत सरकार ने जवाब दिया है। विदेश मंत्रालय ने इस आरोप की निंदा करते हुए कहा, हमने पाकिस्तानी सेना का एक आधिकारिक बयान देखा है, जिसमें 28 जून (शनिवार) को वजीरिस्तान में हुए

- विदेश मंत्रालय ने पाकिस्तान के आरोप को पूरी अवमानना के साथ खारिज किया।

हमले के लिए भारत को दोषी ठहराया गया है। हम पाकिस्तान के इस बयान को पूरी अवमानना के साथ खारिज करते हैं। शनिवार को एक आत्मघाती हमलावर ने खैबर पख्तूनख्वा प्रांत के उत्तरी वजीरिस्तान जिले में एक सैन्य काफिले में विस्फोटकों से लदी गाड़ी धुसा दी। विस्फोट में 13 सैनिक मारे गए और 10 अन्य घायल हो गए। साथ ही 19 नागरिक भी घायल हुए हैं।

जनगणना...

(प्रथम पृष्ठ का शेष)
आधारित है। राज्य सरकारों और जिला प्रशासन से कहा गया है कि वे गणनाकारों की नियुक्ति और उनके कार्यों का बंटवारा जल्द करें, ताकि समय पर काम शुरू किया जा सके।

राजस्थान बार काउन्सिल ने मुख्यमंत्री का आभार जताया

जयपुर, 29 जून। मुख्यमंत्री भजनलाल शर्मा ने कहा कि अधिवक्ता हमारी न्याय प्रणाली का अभिन्न अंग हैं। उनकी सेवा और समर्पण ने भारतीय न्याय व्यवस्था को नये आयाम प्रदान किए हैं। समाज के पीड़ित वर्ग को त्वरित न्याय दिलाकर अधिवक्ता राष्ट्र निर्माण में अहम योगदान दे रहे हैं। शर्मा से रविवार को मुख्यमंत्री निवास पर राजस्थान बार काउन्सिल कार्यकारिणी के सदस्यों से मुलाकात की। कार्यकारिणी ने राज्य बजट 2024-25 में राजस्थान बार काउन्सिल के लिए एक बारीय सहायता के रूप में 7.50 करोड़ रुपये का प्रावधान करने के लिए मुख्यमंत्री को धन्यवाद दिया। इस दौरान

- मुख्यमंत्री ने राज्य के बजट में बार काउन्सिल को एक बारीय सहायता के रूप में 7.50 करोड़ रुपये का प्रावधान किया था।

प्रदेश में न्यायपालिका के और अधिक सुदृढ़ीकरण तथा विभिन्न विधिक मुद्दों पर चर्चा भी हुई।

इस अवसर पर मुख्यमंत्री ने कहा कि बार काउन्सिल ऑफ राजस्थान कानूनी सुधारों को क्रियान्वित करने, विधि शिक्षा और विधिक सहायता जैसे अन्य महत्वपूर्ण सराहनीय कार्य कर प्रदेश की न्यायिक व्यवस्था में बड़ा योगदान दे रही है। शर्मा ने कहा कि राज्य सरकार प्रदेश की अदालतों में चरणबद्ध रूप से सुविधाओं का विस्तार कर रही है।

इस अवसर पर राजस्थान बार काउन्सिल के अध्यक्ष भुवनेश शर्मा सहित वरिष्ठ अधिवक्ता उपस्थित रहे।

राष्ट्रपति ...

(प्रथम पृष्ठ का शेष)
पिपरी भटहट का लोकार्पण और अपराह महायोगी गोरखनाथ विश्वविद्यालय आरोग्यधाम, सोनबरसा में अकादमिकभवन, ऑडिटोरियम पंचकर्म का लोकार्पण तथा गर्ल्स हास्टल का शिलान्यास करेंगे।

राष्ट्रपति इसके अलावा दोनों दिन अलग-अलग समय गोरखनाथ मंदिर जाएंगी। गोरखनाथ मंदिर में गुरु गोरखनाथ के दर्शन पूजन और प्रसाद ग्रहण का भी कार्यक्रम है।

जमशेदपुर: 1 6 2 स्कूली छात्र बाढ़ में फंसे, पूरी रात स्कूल की छत पर गुज़ारी

रविवार की सुबह पुलिस ने गाँव वालों की मदद से सभी छात्रों को बचाया

जमशेदपुर (झारखंड), 29 जून। झारखंड के पूर्वी सिंहभूम जिले में भारी बारिश के बाद जलमग्न हुए एक निजी आवासीय स्कूल में फंसे कम से कम 162 छात्रों को रविवार को पुलिस ने बचा लिया। एक वरिष्ठ अधिकारी ने यह जानकारी दी।

भारी बारिश के कारण परिसर में पानी भर जाने के बाद शनिवार रात से ही छात्र कोवाली थाना क्षेत्र के हल्दीपोखर-कोवाली रोड पर पंडरसोली स्थित स्कूल में फंसे हुए थे। पुलिस अधीक्षक (ग्रामीण) ऋधभ गंग ने बताया, "हमें सूचना मिली कि लव कुश आवासीय विद्यालय के 162 छात्र भारी बारिश के कारण स्कूल परिसर में पानी भर जाने के कारण फंस गए हैं। चूंकि स्कूल की इमारत पानी में डूब गई थी, इसलिए शिक्षकों ने सभी छात्रों को छत पर भेज दिया, जहां उन्होंने

बिहार विधानसभा चुनाव नहीं लड़ेंगे चिराग पासवान

राजगीर, 29 जून। लोक जनशक्ति पार्टी (रामविलास) के राष्ट्रीय अध्यक्ष एवं केंद्रीय मंत्री चिराग पासवान ने बड़ी घोषणा करते हुये आज कहा कि वह बिहार से विधानसभा चुनाव नहीं लड़ेंगे। बल्कि बिहार के लिए चुनाव लड़ेंगे।

पासवान ने रविवार को नालंदा के राजगीर में आयोजित बहुजन भीम संकल्प सम्माम को संबोधित करते हुए कहा कि कहा, "मैं गठबंधन के तहत सभी 243 सीट के लिए चुनाव लड़ूंगा। उन्होंने कहा कि आगामी बिहार विधानसभा चुनाव में (चिराग पासवान) बिहार और बिहार फर्स्ट लिफ्ट के लिए चुनाव लड़ूंगा।

केंद्रीय मंत्री ने कहा कि लोजपा रामविलास के रहेते देश में ना तो आरक्षण समाप्त होगा ना ही संविधान। उन्होंने तेजस्वी यादव के, 20 माह बिहार की सत्ता देने की बात पर तंज करते हुए कहा कि 20 माह में तेजस्वी यादव नौकरी के बदले जो जमीन लिए हैं वह भी लोगों को लौटा देंगे। उन्होंने कहा कि लोजपा रामविलास बिहार को विकसित राज्य की श्रेणी में लाएंगी।

रूस ने रविवार की सुबह यूक्रेन पर बड़ा हवाई हमला किया

रूस ने इस हमले में 477 ड्रोन व 60 मिसाइलें दागीं, यूक्रेन ने 249 को नष्ट करने का दावा किया

कीव, 29 जून। रूस ने रविवार तड़के यूक्रेन पर सबसे बड़ा हवाई हमला किया है। कई ड्रोन और मिसाइलों को मदद से रूस ने यूक्रेन के कई क्षेत्रों को निशाना बनाने की कोशिश की। यूक्रेन ने भी इन हमलों की पुष्टि की है। रूस की तरफ से हुए इस हमले के साथ ही तीन साल से चले आ रही जंग को खत्म करने की उम्मीदें भी टूट गई हैं। बताया जा रहा है कि यूक्रेन ने भी रूस की मिसाइलें गिराई हैं।

न्यूज एजेंसी एपी ने यूक्रेन की वायु सेना के हवाले से बताया है कि रूस की तरफ से कुल 537 हवाई हथियार दागे गए थे।

इनमें 477 ड्रोन और नकली हथियार और 60 मिसाइलें शामिल हैं। यूक्रेन का दावा है कि उसने 249 को ड

- यूक्रेन के अनुसार, फरवरी 2022 में शुरू हुए युद्ध के बाद रूस का रविवार को यह सबसे बड़ा हवाई हमला था। इस हमले से तीन साल से चल रही जंग समाप्त होने की उम्मीदें टूट गईं।

र कर दिया है। वहीं 226 मिसाइलें लक्ष्य से भटक गईं। शायद उन्हें इलेक्ट्रॉनिकली जाम कर दिया गया था। यूक्रेन के एयरफोर्स के हेड ऑफ कम्युनिकेशंस, यूरी इवनात ने न्यूज

देश के सबसे पुराने ...

(प्रथम पृष्ठ का शेष)

फुटबॉल क्लब को दी जायेगी, साथ ही वहां पर खिलाड़ियों के लिए फुटबॉल मैदान विकसित करने समेत तमाम विकास कार्य भी जेडीए करवायेगा। जेडीए प्रशासन ने इन वादों के साथ यूनिनयन फुटबॉल क्लब से जमीन ले ली, और समय-समय पर भूमिगत पार्किंग के नक्शे में ही बदलाव कर दिया, जो कि अब फुटबॉल क्लब के लिए परेशानी का सबब बना हुआ है।

फुटबॉल यूनिनयन क्लब के सचिव महिपाल स्वामी का कहना है कि जे.डी.ए. प्रशासन ने जो नक्शा हमें दिया था, उसके मुताबिक भूमिगत पार्किंग की निकासी न्यू गेट से अल्बर्ट हॉल की ओर जा रही सड़क पर थी। परंतु जेडीए प्रशासन ने यहां पार्किंग की निकासी के लिए जो 4 गेट बनाए हैं, उसे सड़क के बजाय क्लब की जमीन में ही खोल दिया है। इस कारण फुटबॉल ग्राउंड की पूरी लंबाई में 10 से 15 फीट की जमीन कम हो गयी है। इसके अलावा फुटबॉल ग्राउंड के दक्षिणी हिस्से में निकासी गेट बनाए हैं, इससे भी ग्राउंड के क्षेत्रफल पर प्रभाव पड़ा है।

महिपाल स्वामी का कहना है कि, करीब 150 वर्ष पुराने यूनिनयन फुटबॉल क्लब को जे.डी.ए. से बार-बार भिड़ना पड़ रहा है, क्योंकि अधिकारी अपने

मन-मुताबिक ही नक्शे बनाकर कार्य करवा रहे हैं। क्लब को अपने ही ग्राउंड के दक्षिणी हिस्से का मालिकाना हक साबित करने के लिए कई वर्षों तक कानूनी लड़ाई लड़नी पड़ी है, तब जाकर यह साबित हो पाया है कि यह जमीन भी क्लब की है। जबकि जेडीए ने बिना कोई नक्शा देखे और बिना मौका मुआयना किए ही यह जमीन पहले मजार की बता दी थी, बाद में उस भूमि को क्रीडा भारती को आवंटित करने का भी प्रस्ताव बना डाला था।

स्वामी का कहना है कि जेडीए प्रशासन को फुटबॉल ग्राउंड सौंपते समय यह तय हुआ था कि, भूमिगत पार्किंग बनने के बाद जेडीए जब ग्राउंड वापस सौंपेगा तो इसे हरा-भरा बनाकर देगा। साथ ही जो भी पेड़ काटे जाएंगे, उनकी जगह पर नए पेड़ भी लगाए जाएंगे। साथ ही ग्राउंड की बाउंड्रीवाल भी 25 फीट ऊंची उठाई जाएगी और तारबंदी की जायेगी। परंतु ऐसा प्रतीत हो रहा है कि फुटबॉल ग्राउंड उजाड़कर रख दिया गया है।

स्वामी की मांग है कि जितनी जगह जेडीए ने सड़क बनाने के लिए ली है, परंतु लौटाई नहीं है, उसकी एवज में भी क्रीडा भारती के दक्षिणी हिस्से में क्लब के पूर्वी तरफ खाली जमीन आवंटित की जाये।

- भारी वर्षा के कारण पंडरसोली स्थित लव कुश आवासीय विद्यालय की एक मंजिला इमारत पूरी तरह जलमग्न हो गई थी, शिक्षकों ने सभी 162 छात्रों को छत पर भेजा, जहाँ वे रात भर रहे।

रात बिताई। आज सुबह करीब 5.30 बजे सूचना मिलने पर पुलिस अधिकारी और दमकल की टीमों मौके पर पहुंचीं और ग्रामीणों की मदद से एक-एक करके छात्रों का रैस्क्यू किया।" उन्होंने कहा कि बचाव अभियान के लिए नावों का इस्तेमाल किया गया और एनडीआरएफ की मदद ली गई। हालांकि, पुलिस टीम ने एनडीआरएफ टीम के पहुंचने से पहले छात्रों को बचा लिया।

कोवाली थाना प्रभारी धनंजय पासवान ने कहा, "अगली सूचना तक विद्यालय को बंद कर दिया गया है।"

पूर्वी सिंहभूम और खरसावां के जिला प्रशासन ने ओडिशा के रायरंगपुर बांध से पानी छोड़े जाने के अलावा

कर्नाटक में फिर चलने ...

(प्रथम पृष्ठ का शेष)
मल्लिकार्जुन खड्गे ने मिलकर लिया था। अगला फैसला भी वही करेंगे। उन्होंने ये भी कहा कि बदलाव की चर्चा हो रही है, लेकिन इसे क्रांति कहना गलत है। माना जाता है कि पिछले साल विधानसभा चुनाव के बाद कांग्रेस हाईकमान ने सिद्धारमैया को सीएम और

एजेंसी एपी को बताया कि फरवरी 2022 में जब से रूस ने हमला किया है उसके बाद से यह हमला देश पर सबसे बड़ा हवाई हमला था, जिसमें ड्रोन और कई तरह की मिसाइलों का प्रयोग किया गया था।

उन्होंने बताया कि हमले में रूस ने पश्चिमी यूक्रेन सहित कई क्षेत्रों को निशाना बनाया, जो फ्रंट लाइन से काफी दूर थे।

यूक्रेन की तरफ से कहा गया रूस के हमले में एक एफ-16 फाइटर जेट भी क़ैश हो गया है जो उसे उसके पश्चिमी साथियों की तरफ से मिला था। यह जेट तब क़ैश हुआ जब वह अपने लक्ष्यों को निशाना बना रहा था। क़ैश में पायलट की भी मौत हो गई है। हमले पूरे दिन जारी रहे।

महाराष्ट्र में तीन ...

(प्रथम पृष्ठ का शेष)

तीसरी भाषा बनाने का फैसला लिया गया था लेकिन इस पर जमकर विवाद हुआ जिसके बाद सरकार को अपना रुख नरम करना पड़ा है।

महाराष्ट्र के स्कूलों में भी इस फैसले का विरोध होने लगा था। बद्द ते विरोध के बीच ही राज्य मंत्रिमंडल ने रविवार को त्रिभाषा नीति को लागू करने से जुड़े दो जीआर (सरकारी आदेश) वापस लेने का फैसला किया।

मुंबई में एक प्रेस कॉन्फ्रेंस को संबोधित करते हुए, मुख्यमंत्री देवेंद्र फडणवीस ने शिक्षाविद् नरेंद्र जाधव के नेतृत्व में एक समिति के गठन की भी घोषणा की। यह समिति भाषा नीति के आगे के रास्ते और कार्यान्वयन का सुझाव देगी।

चार धाम ...

(प्रथम पृष्ठ का शेष)

गया है। पांडेय ने बताया कि आगे की यात्रा को लेबर नियंत्रण कल मौसम की स्थिति और मार्गों की समीक्षा के पश्चात लिया जाएगा।

श्रद्धालुओं से अपील की गई है कि वे प्रशासन द्वारा जारी दिशा-निर्देशों का पालन करें और मौसम सामान्य होने तक यात्रा स्थलों की ओर प्रस्थान न करें।

देहरादून, 29 जून। उत्तराखंड के उत्तरकाशी जिले के तहसील बड़कोट के सिलाई बैंड के पास शनिवार रात्रि लगभग दो बजे अतिवृष्टि/भूस्खलन होने के बाद लापता हुए कुल नौ मजदूरों में से दो के शव रेस्क्यू टीमों ने खोज लिए हैं, जबकि, सात अभी भी लापता है।

इससे पहले कुल 20 मजदूरों को सकुशल निकाला जा चुका था। घटना स्थल पर लापता मजदूरों की खोज के लिए एनडीआरएफ, एसडीआरएफ, पुलिस एवं राजस्व विभाग की संयुक्त टीम युद्धस्तर पर सर्च एवं रेस्क्यू अभियान में जुटी हुई है।

जिला अधिकारी प्रशांत आर्या ने बताया कि जिस समय भूस्खलन हुआ, उस समय वहां 29 मजदूर एक निजी होटल के निर्माण कार्य के लिए मौजूद थे। इसमें 20 मजदूरों को सुरक्षित निकाल लिया गया। जबकि, दो मजदूरों के शव बरामद हुए हैं। शेष सात मजदूरों की खोज के लिए युद्धस्तर पर सर्च एवं रेस्क्यू अभियान जारी है।

जिला अधिकारी ने बताया कि जनपद में भारी

- उत्तर काशी जिले में भारी वर्षा व भूस्खलन से निजी होटल के निर्माण में लगे 29 मजदूर फंस गये थे। बीस मजदूरों को उसी समय सुरक्षित निकाल लिया गया था।

बारिश के कारण यमुनोत्री राष्ट्रीय राजमार्ग पालीगाड़, कुथनौर एवं झज्जगाड़ में भूस्खलन तथा वाश आउट से बाधित हुआ है। राष्ट्रीय राजमार्ग विभाग द्वारा मार्ग को सुचारु करने का कार्य तेजी से किया जा रहा है। पालीगाड़, कुथनौर क्षेत्र में पांच जेसीबी मशीनें कार्यरत हैं तथा इसके अतिरिक्त पोकलेन और ट्रॉल्ला मशीनें भी तैनात की गई हैं। जो सड़क मार्ग को सुचारु करने हेतु युद्ध स्तर पर कार्य कर रही है। उन्होंने बताया कि गंगोत्री राष्ट्रीय राजमार्ग पर लालढांग, नलुणा, डबरणी में अवरुद्ध सड़क मार्ग को यातायात के लिए सुचारु कर दिया गया है।

ट्रेन प्रस्थान से आठ घंटे पहले बनेगा आरक्षण चार्ट

नई दिल्ली, 29 जून। आए दिन टिकट आरक्षण को लेकर होने वाली जद्दोजहद से निजात दिलाने के लिए भारतीय रेलवे ने कई अहम फैसले लिए हैं। रेलवे बोर्ड ने ट्रेनों के प्रस्थान से आठ घंटे पहले आरक्षण चार्ट तैयार करने का प्रस्ताव दिया है। इसका मतलब दोपहर 1400 (दो) बजे से पहले प्रस्थान करने वाली ट्रेनों के आरक्षण चार्ट रात 2100 (नौ) बजे से पहले ही तैयार हो जाएगा।इससे वेटिंग लिस्ट टिकट वाले यात्रियों की अनिश्चितता कम होगी। यात्रियों को वेटिंग लिस्ट की स्थिति के बारे में पहले से ही जानकारी मिल जाएगी और टिकट कन्फर्म नहीं होने की स्थिति में वैकल्पिक व्यवस्था करने के लिए अधिक समय भी मिलेगा।

रेलवे बोर्ड ने बताया कि नई यात्री आरक्षण प्रणाली (पीआरएस) के माध्यम से अब प्रति मिनट 1.5 लाख से अधिक टिकट बुकिंग की जा सकेगी। इसके अलावा 1 जुलाई, 2025 से आईआरसीटीसी वेबसाइट और मोबाइल एप से तत्काल टिकट बुकिंग को लेकर भी बदलाव होंगे।

हल्दी के निर्यात का लक्ष्य 2 0 3 0 तक एक अरब अमेरिकी डॉलर है

केन्द्रीय गृह मंत्री अमित शाह ने निज़ामाबाद में राष्ट्रीय हल्दी बोर्ड का उद्घाटन किया

निजामाबाद (तेलंगाना), 29 जून। केंद्रीय गृह मंत्री अमित शाह ने रविवार को तेलंगाना के निजामाबाद जिले में राष्ट्रीय हल्दी बोर्ड का उद्घाटन किया।

इसे हल्दी का उत्पादन करने वाले किसानों को समर्थन और निर्यात के बढावा देने की दिशा में एक महत्वपूर्ण कदम के तौर पर देखा जा रहा है। इस अवसर पर शाह ने बोर्ड के आधिकारिक लोगो का भी अनावरण किया, जो भारत में हल्दी की खेती के लिए कृषि नवाचार और वैश्विक प्रतिस्पर्धात्मकता के एक नए युग का प्रतीक है। उन्होंने सभा को संबोधित करते हुए हल्दी किसानों के कल्याण के लिए केंद्र सरकार की प्रतिबद्धता दोहरायी और कहा कि निजामाबाद को देश की हल्दी राजधानी माना जाता है। उन्होंने

- अमित शाह ने हल्दी के वैश्विक महत्व का उल्लेख करते हुए इसे एंटी-वायरल, एंटी बैक्टीरियल और एंटी-कैंसर गुणों वाली "दिव्य औषधि" बताया।

कहा, मैं हल्दी बोर्ड का उद्घाटन करते हुए खुद को भाग्यशाली महसूस कर रहा हूँ, जो भारतीय जनता पार्टी सांसदों के लगातार प्रयासों की बदौलत वास्तविकता बन पाया है। न केवल तेलंगाना को बोर्ड दिया गया, बल्कि एक तेलंगाना मूल निवासी को इसका अध्यक्ष भी नियुक्त

किया गया है। उन्होंने हल्दी के वैश्विक महत्व का उल्लेख करते हुए इसे एंटी-वायरल, एंटी-बैक्टीरियल और एंटी-कैंसर गुणों वाली 'दिव्य औषधि' बताया। उन्होंने कहा, हमारा लक्ष्य 2030 तक हल्दी के निर्यात में एक अरब अमेरिकी डॉलर के लक्ष्य को हासिल करना है। इस बोर्ड के माध्यम से हम किसानों को आधुनिक खेती तकनीकों में प्रशिक्षित करेंगे और भारती सहकारी समिति जैसी पहलों के माध्यम से उनकी आय में सुधार करने के लिए काम करेंगे। तेलंगाना के कृषि मंत्री थुम्माला नागेश्वर राव ने निजामाबाद के लिए राष्ट्रीय हल्दी बोर्ड को मंजूरी देने के लिए प्रधानमंत्री नरेंद्र मोदी, केंद्रीय गृह मंत्री और सांसद धर्मपुरी अरविंद का आभार व्यक्त किया।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भाना हाऊस, हनुमान हथ्या, बीकानेर। फोन: 2200660, फैक्स 0151-2527371, उदयपुर कार्यालय: आथड मैन रोड आथड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रत पवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन226422,226423, फैक्स: 02973-226424 हिण्डीनसिंदी कार्यालय :- जी -1-201, रीको औद्योगिक क्षेत्र, हिण्डीनसिंदी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

